

विषय :- फौजदारी दंड प्रक्रिया संहिता सन १९७३ कलम १४४(१)(३)प्रमाणे दिनांक ०९.१२.२०२० चे ००:०१ ते दिनांक ३१.१२.२०२० चे २४:०० वा.च्या दरम्यानचा जमाववंदी व वाहतुक तसेच संचारास मनाईचा आदेश.(पिंपरी चिंचवड पोलीस आयुक्तालय कार्यक्षेत्रातील कंन्टेन्मेन्ट झोन्ससाठी)

आदेश –

२. ज्या अर्थी जागतिक आरोग्य संघटनेने कोरोना विषाणुमुळे पसरत असलेला आजार हा साथीचा संसर्गजन्य आजार म्हणुन घोषित केला आहे. तसेच कोरोना विषाणुचा प्रसार भारतात महाराष्ट्रात, पिंपरी चिंचवड शहरात गतीने पसरत आहे. असे दिसुन येत आहे. राज्य शासनाने कोरोना विषाणु (कोवीड - १९) चा प्रादुर्भाव रोखण्यासाठी राज्यात साथीचे रोग प्रतिबंधात्मक कायदा १८१७ दिनांक १३/०३/२०२० पासुन लागु करून खंड २, ३ व ४ मधील तरतुदीनुसार अधिसूचना निर्गमित केली आहे. त्याबाबतची नियमावली तयार केली आहे. महाराष्ट्र शासनाने संदर्भ नं. डीएमयु /२०२०/ सीआर.१२/ डीआयएसएम-०१ दिनांक २३.११.२०२० अन्वये आदेश जारी करून लॉकडाऊन आदेशाची मुदत दिनांक ३१.१२.२०२० अखेर वाढविली आहे.
३. ज्याअर्थी पिंपरी चिंचवड शहरात कोरोना बाधित रुग्णांची संख्या चिंताजनकरित्या वाढत आहे. आणि शहराच्या काही भागात कोवीड - १९ चे क्लस्टर निर्माण झाले असून त्या परिसरात मोठ्या प्रभाणात रुग्ण संख्येत वाढ झालेली दिसत आहे. त्यामुळे कोवीड -१९ चा सामुदायिक प्रसार (Community Transmission) सुरु होण्याची शक्यता असल्याने आणि कोरोना विषाणुच्या प्रादुर्भावामुळे मानवी आरोग्याला व जिवीताला धोका निर्माण होण्याचा संभव निर्माण झाल्याने आयुक्त पिंपरी चिंचवड महानगर पालिका यांनी वेळोवेळी आदेश करून कंन्टेन्मेन्ट झोन घोषित केले आहेत. तसेच काही कंन्टेन्मेन्ट झोन निरस्त करण्यात आले आहेत. उपविभागीय अधिकारी मावळ-मुळशी तसेच उपविभागीय अधिकारी खेड, उपविभाग, खेड यांनी देखील वेळोवेळी कंन्टेन्मेन्ट झोन घोषित केले आहेत.
४. ज्याअर्थी महाराष्ट्र शासन संदर्भ क्र. डीएमयु/२०२०/सीआर.१२/डीआयएसएम-०१ दिनांक २९.०६.२०२० अन्वये राज्यात कोवीड-१९ चे कंन्टेन्मेन्टसाठी सुधारीत मार्गदर्शक सुचना पारित केल्या आहेत. सदर महाराष्ट्र शासनाचे सुधारीत आदेशानुसार कंन्टेन्मेन्ट झोन हे आरोग्य व कुटुंब कल्याण मंत्रालयाने दिलेल्या मार्गदर्शक सुचनाप्रमाणे सर्व घटक आणि प्रशासनाचे नियंत्रण व मदत पोहचविण्याची क्षमता इत्यादी बाबी विचारात घेऊन निश्चित करण्याचे निर्देश आहेत.
५. ज्या अर्थी संदर्भ आयुक्त पिंपरी चिंचवड महानगरपालिका जा.क्र./वैद्य/१/५७०८/२०२० दिनांक २८.११.२०२० अन्वये पिंपरी चिंचवड महानगरपालिका हृदित कोविड १९ चा प्रतिबंधकरण्यासाठी कंन्टेन्मेन्ट झोन करिता कोरोना विषाणुमुळे उदभवलेल्या संसर्गजन्य रोगाच्या प्रतिबंध व नियंत्रणाबाबतचे आदेश पारीत केलेले आहेत.
६. ज्याअर्थी कोविड - १९ च्या पार्श्वभूमीवर सारासार विचार करून तातडीची प्रतिबंधक उपाययोजना करणेसाठी फौजदारी दंड प्रक्रीया संहिता कलम १४४ मधील तरतुदीच्या अंतर्गत क्षेत्र प्रतिबंधक करणे, क्षेत्रातील नागरींकांचे आगमन व प्रस्थान प्रतिबंधीत करणे, क्षेत्रातून वाहनांचे अवागमन प्रतिबंधीत करणेसाठी स्थानिक निवासी अभ्यागत वारंवार कामानिमित्त पिंपरी चिंचवड पोलीस आयुक्तालय कार्यक्षेत्रातील घोषित कंन्टेन्मेन्ट झोन मधील क्षेत्रात प्रवेश करणारे यांना उद्देशून आदेश काढणे आवश्यक असलेबाबत माझी खात्री झाली असल्याने पिंपरी चिंचवड पोलीस आयुक्तालयाच्या कार्यक्षेत्रातील संबंधित प्राधिकृत अधिकारी यांनी घोषित केलेल्या कंन्टेन्मेन्ट क्षेत्रासाठी आणि सदर आदेश लागु करण्यात आलेल्या कालावधीत घोषित केल्या जाणा-या नवीन कंन्टेन्मेन्ट क्षेत्रासाठी आदेश काढणे अत्यावश्यक असलेबाबत माझी खात्री झाली आहे.

७. त्यार्थी मी कृष्ण प्रकाश, पोलीस आयुक्त, पिंपरी चिंचवड तथा विशेष प्राधिकृत कार्यकारी दंडाधिकारी म्हणुन शासनाच्या दिनांक ०९.०४.१९७४ चे अधिसुचनेद्वारे प्राधिकृत अधिकारी म्हणुन फौजदारी दंड प्रक्रिया संहिता कलम १४४ (१) (३) अन्वये पिंपरी चिंचवड पोलीस आयुक्तालय कार्यक्षेत्रातील घोषित कन्टेन्मेन्ट झोन्स क्षेत्रासाठी फौजदारी प्रक्रिया संहिता कलम १४४ (१)(३) अन्वये मनाई आदेश परिच्छेद क्रमांक ५ मधील नमुद अधिसुचनांच्या अधीन राहुन फौजदारी दंड प्रक्रिया संहिता सन १९७३ कलम १४४ (१) (३) प्रमाणे दिनांक ०९.१२.२०२० चे ००:०१ ते दिनांक ३१.१२.२०२० चे २४:०० वा. पर्यंत जमावबंदी व वाहतुक मनाईचा आदेश लागू करीत आहे.

८. कन्टेन्मेन्ट झोनमध्ये नागरिकांना व वाहनांना प्रवेशबंदी तसेच परिसरातुन बाहेर पडण्यास बंदी करण्यात येत आहे. :- कन्टेन्मेन्ट झोन मधील क्षेत्रात फक्त अत्यावश्यक बाबीसदर्भातील हालचालींना परवानगी राहील. सदर परिसरात सक्त परिमीती नियंत्रण राहील. वैद्यकीय सेवा, अत्यावश्यक वस्तु पुरवठयाची साखळी कायम ठेवण्यासाठी आवश्यक वाहतुक वगळता कन्टेन्मेन्ट झोन मधुन नागरीकांना येणे जाणे करणेसाठी प्रतिबंध असेल. याबाबत आरोग्य व कुटुंब कल्याण मंत्रालय यांच्या मार्गदर्शक सुचनानुसार सक्त अंमलबजावणी केली जाईल.

९. संपूर्ण राज्यात खालील बाबीना मनाई असेल —

- शाळा, महाविद्यालये, शैक्षणिक संस्था, प्रशिक्षण संस्था दि. ३१.१२.२०२० पर्यंत बंद राहतील. परंतु ऑनलाईन शिक्षण /दुरस्थ शिक्षण यांना परवानगी राहील तसेच त्यांना प्रोत्साहन दिले जाईल.
- सर्व सिनेमागृहे, जलतरण तलाव, करमणुक केंद्रे, थिएटर्स (मॉल व मार्केट कॉम्प्लेक्स मधील देखील), सभागृहे, असेंब्ली हॉल आणि तत्सम ठिकाणे बंद राहतील.
- केंद्रीय गृहविभागाने परवानगी दिलेल्या आंतरराष्ट्रीय हवाई प्रवासी वाहतुक वगळता इतर आंतरराष्ट्रीय हवाई प्रवासी वाहतुकीस मनाई राहील.
- मेट्रो रेल्वे सेवा बंद राहतील.
- सर्व प्रकारचे सामाजिक, धार्मिक, राजकीय, क्रिडा, मनोरंजन, सांस्कृतिक, शैक्षणिक उपक्रम, सभा संमेलने व तत्सम मोठ्या संख्येने लोक एकत्र येवु शक्तील अशा प्रकारचे कार्यक्रम.
- सर्व धार्मिक स्थळे, सर्व धर्मिक कार्यक्रम, सभा, संमेलने बंद राहतील.

१०. संचारास मनाई (कन्टेन्मेन्ट प्रतिबंधीत क्षेत्र) आदेशातून खालीलप्रमाणे सवलतीचे निकष राहतील.

- कोरोना विषाणु प्रतिबंधात्मक उपाययोजनांचे काम करणारे पिंपरी चिंचवड महापालिकेचे, पोलीस विभागाचे व राज्य व केंद्रीय विभागांचे विनिर्दिष्ट कर्मचारी व वाहने तसेच अत्यावश्यक सेवा देणाऱ्या कर्मचारी व वाहनांना सदरच्या आदेशानुसार वगळण्यात येत आहेत. तसेच अत्यावश्यक सेवा व वस्तु यांचा पुरवठा करणारी घाऊक वाहतुक सदरच्या आदेशातून वगळण्यात येत आहेत.
- प्रतिबंधित क्षेत्रात (कंटेन्मेन्ट झोन) मनपा व्हारे चालविण्यात येणारी अथवा परवानगी दिलेली फिहर क्लिनिक वगळता अन्य बाह्य रुग्ण विभाग खाजगी वैद्यकीय दवाखाने सुरु ठेवण्यास प्रतिबंधित करण्यात येत आहे.
- प्रतिबंधित क्षेत्रातील नागरिकांच्या बँकींग सुविधांसाठी सर्व बँकांनी शाखा कार्यालयीन कामकाजाच्या दिवशी सकाळी १०/०० ते ०२/०० या वेळेत सुरु ठेवाव्यात तसेच आपली एटीएम केंद्रे पुर्ण वेळ कार्यान्वित ठेवावीत.
- प्रतिबंधित क्षेत्रात सकाळी १०/०० ते दुपारी ०२/०० या वेळेत दुध, भाजीपाला, फळे, यांची किरकोळ विक्री सुरु राहील.
- प्रतिबंधित क्षेत्रात सदर काळात मटन, चिकन यांची किरकोळ विक्री यापुर्वी मनपाने दिलेले आदेश क्रं.भूजी/०२/कावि/२२०/२०२०, दि.१६.०४.२०२० नुसार सकाळी १०/०० ते दुपारी ०२/०० या वेळेत सुरु राहील.

६) कन्टेन्मेन्ट क्षेत्रात सदर काळात अत्यावश्यक सामान जसे अन्न धान्य, जिवनावश्यक वस्तु यांची किरकोळ विक्री सकाळी १०/०० ते दुपारी ०२/०० वा. या कालावधीतच सुरु राहील.

नागरीकांना प्रतिवंधीत क्षेत्रात दैनंदीन जिवनावश्यक वस्तु व सेवा उपरोक्त वर नमुद संदर्भीय आदेशाप्रमाणे सकाळी १०.०० ते दुपारी ०२.०० वा. दरम्यान सुरु ठेवण्यास प्रशासनाकडून परवानगी देण्यात येईल. तशी सविस्तर उद्घोषणा पीए सीरटीमवरुन करण्यात येईल. दरम्यान मुदतीत सीआरपीसी कलम १४४(१)(३) प्रमाणे जमावंदी आदेश अंमलात राहतील. सदरवेळी सार्वजनिक किंवा खाजगी जागेत पाच किंवा पाचपेक्षा अधिक व्यक्तींना एकत्र येण्यास थांवण्यास, चर्चा करणेस मनाई राहील.


कन्टेन्मेंट झोनमधील कर्मचा-यांच्या संचारावर नियंत्रण आणण्यासाठी कर्तव्यावरील हजर अधिकारी व कर्मचारी हे शक्यतो त्याच क्षेत्रात वास्तव्यास असावे. तसेच अशा व्यक्तींची त्यांच्या कर्तव्याच्या ठिकाणी वास्तव्याची सूविधा संबंधित आस्थापनांनी उपलब्ध करून दयावी.

टीप :-

१. वरील नमुद सर्व सवलत दिलेले संबंधित अधिकारी कर्मचारी खाजगी व्यक्ती यांनी त्यांचे नेमणुकीचे आदेश ओळखपत्र याबाबतचा पुरावा सोबत बाळगणे बंधनकारक आहे.
२. वर नमुद ठिकाणी कोरोना विषाणुचा प्रादुर्भाव टाळण्यासाठी आरोग्य विभागाकडून देण्यात आलेल्या आवश्यक त्या सर्व प्रतिवंधात्मक उपाययोजना तसेच सामाजिक अंतर ठेवण्याबाबतच्या उपाययोजनांची दक्षता संबंधीत कार्यालये, दुकान, आस्थापना यांचे चालक मालक, कार्यालय प्रमुख व्यवस्थापक यांनी घ्यावी.
३. रुग्ण वाहतुकीवेळी संबंधित रुग्णांनी दवाखान्यातील उपचाराबाबतची कागदपत्रे सोबत बाळगावीत.
४. कोरोना प्रतिबंधक उपाययोजनांच्या अंमलबजावणीसाठी नेमणुक केलेले शासकीय अधिकारी व कर्मचारी यांनी त्याबाबतचे आदेश सोबत बाळगणे बंधनकारक असेल.
५. वरील सर्व नमुद अपवादात्मक व्यक्ती व आस्थापना यांना कर्तव्याखेरीज ही सवलत लागु होणार नाही.
११. नमुद सवलतीच्या निकषांची पुर्तता करतेवेळी सर्व संबंधितांनी कोरोना विषाणुचा प्रादुर्भाव टाळणेकरिता आरोग्य विभागाकडून सुचित केलेल्या खबरदारीच्या उपायांचे. (उदा - मार्स्क, हॅण्डग्लोव्हज, सॅनिटायझर यांचा वापर तसेच सामाजिक अंतर ठेवणे) काटेकोर पालन करणे अनिवार्य राहील.
१२. सदर मनाई आदेशाचे उल्लंघन केल्यास संबंधितांवर भारतीय दंड विधान संहिता कलम १८८ प्रमाणे व आपत्ती व्यवस्थापन कायदा २००५ मधील कलम ५१ ते ६० नुसार आणि साथीचे रोग कायदा १८९७ तसेच प्रचलित कायदयातील तरतुदीनुसार कायदेशीर कारवाई करण्यात येईल.
१३. उपरोक्त ठिकाणी सर्व संबंधितांना आदेशापुर्वी स्वतंत्र नोटीस बजावणी शक्य नसल्याने फौजदारी दंड प्रक्रिया संहिता १९७३ चे कलम १४४ (२) अन्वये प्राप्त अधिकारानुसार सदरचा आदेश एकतर्फी काढण्यात आलेला आहे. या बाबतची माहिती प्रसार माध्यमे, पोलीस स्टेशन, सहाय्यक पोलीस आयुक्त, तसेच परिमंडळीय पोलीस उप-आयुक्त कार्यालय यांचे नाटीस बोर्डवर नागरिकांचे सुविधेसाठी उपलब्ध करून देण्यात येत आहे.

सदरचा आदेश हा माझ्या सही शिक्क्यानिशी आज दिनांक ९ .१२.२०२० रोजी दिलेला आहे.




(कृष्ण प्रकाश)
पोलीस आयुक्त,
पिंपरी चिंचवड

ठिकाण :- पिंपरी चिंचवड

दिनांक :- ९ .१२.२०२०